



Laqgħa Numru 29

Laqgħa tal-Kunsill Lokali Ix-Xewkija

IT-TMIEN LEGISLATURA

16 ta' Settembru 2021

Il-Kunsill Lokali tax-Xewkija iltaqa' fl-Uffiċċju Amministrattiv tal-Kunsill fi Triq Santa Katerina, Xewkija, Ghawdex. Il-laqgħa bdiet fil-5.15 ta' wara nofsinhar.

PREŻENTI:

Hubert Saliba - Sindku
Paul Azzopardi - Viċi Sindku
Jeanelle Attard - Kunsilliera
Domenic Zerafa -Kunsillier
Johnny Vella - Kunsillier

ASSENTI B'APOLOĠIJI (skond Ordni Permanenti 14A (3):

n/a

ASSENTI

n/a

UFFIĊJAL PREŻENTI:

Marion Attard - Segretarju Eżekuttiv

Minuti tal-Kunsill Lokali Ix-Xewkija-
Nru 29 tat-Tmien Legislatura

7/19 HS

29.1.1 Qari tal-Ittri ta' Apoloġija

29.1.1 Ma kienx hemm ittri tal-apoloġija.

29.2 Kunsiderazzjoni u Approvazzjoni tal-Minuti

29.2.1 Il-minuti tal-laqgħa Nru 28 li saret nhar il-Ħamis 12 t'Awwissu 2021 ġew approvati mill-membri tal-Kunsill preżenti u ffirmati mis-Sindku u s-Segretarju.

29.3 Komunikazzjoni mis-Sindku

29.3.1 Is-Sindku għarraf lill-membri tal-Kunsill li minflok l-arma tal-Kunsill għandha ssir stampa ta' silhouette bil-motto tax-Xewkin. Il-membri tal-Kunsill qablu ma' dan is-suggeriment.

29.3.2 B'referenza għall-iskema SPI/SCI/6/2021 Espressjoni ta' Interess-Finanzjament Milied 2021, is-Sindku rrefera għall-Christmas Market li kien sar fi żmien il-Milied ta' sentejn ilu. Il-Kunsill iddiskutta li jekk l-Awtoritajiet tas-Saħħa jippermettu għandu jerga' jittella' dan il-Christmas Market li jservi bhala vetrina għat-talent lokali. Għe diskuss li l-avveniment għandu jittella' fuq weekend b'programm varjat. Għaldaqstant ġie deċiż li l-Kunsill kellu immedjatement jibda jaħdem fuq din l-iskema li kient tagħlaq fis-7 t'Ottubru 2021.

29.3.3 B'referenza għal numru ta' ilmenti fuq Sqaq Ċappelli minhabba li peress li s-sqaqin dojoq b'bini għoli għandhom tendenza li jrabbu l-hass u jiġu jizolqu hafna, s-Sindku ssuggeriexxa li l-Kunsill għandu jqabbad Perit biex jigwida l-Kunsill kif l-aħjar li jingħataw wiċċ gdid lill-isqaqin. Il-Viċi Sindku spjega li għandhom isiru bil-madum u mhux stencil għax l-istencil jillixxa maż-żmien.

29.3.4 Is-Sindku rrefera għat-talba min-naha tal-Arċipriet fejn talab biex il-Kunsill jidhol shab fil-proġett ta' riġenerazzjoni taz-zuntier. Is-Sindku spjega li l-Assoċjazzjoni Rotunda kienet ser tkun qed tapplikka taht id-DPF u tista tgawdi 70% f'fondi waqt li jekk il-Kunsill jidhol bhala shab l-Assoċjazzjoni tkun tista' tgawdi mill-100% f'għajjnuna. Barra minnhekk is-Sindku spjega li l-istima tax-xogħol jammonta għall-€177,000 (Vat eskli) waqt li l-NGOs jistgħu jgawdu sa €100,000 mid-DPF. L-Assoċjazzjoni Rotunda kienet qed titlob lill-Kunsill jikkonsidra l-possibilita' li jalloka parti mill-fondi tad-DPF li l-Kunsill għandu għad-dispożizzjoni tiegħu biex ikunu jistgħu jiġu koperti l-bqija tal-ispejjeż marbuta ma' dan il-proġett. Il-membri tal-Kunsill iddiskuttew din it-talba u waqt li qablu li jidhlu fis-shab għal dan il-proġett kien hemm qbil li l-Arċipriet ikun mistieden fil-laqgħa li jmiss fejn ikun jista' jispjega f'aktar dettal u anke tiġi kksidrati kemm hi l-għajjnuna li l-Kunsill jista' jagħti wara li wiehed jara l-fondi diga' marbuta fuq proġetti li l-Kunsill qed jiffinanzja taht id-DPF.

29.3.4 Is-Sindku rrefera għas-sitwazzjoni fi Triq Hebron fejn it-triq ma tiflahx għal trakkijiet kbar. Fil-passat kien hemm tabelli tan-*No Heavy Vehicles* li nqalgħu meta kienet qed isir Triq il-Ħamrija. Is-Sindku ssuggeriexxa li għandhom isiru t-tabelli mill-gdid. Il-Kunsill qabel ma' dan.

MA 148

- 29.3.5 B'referenza għal-parkeġġ ta' trakkijiet taż-żibel u trailers fi Triq Jean De La Valette is-Sindku ssuġġerriexxa li jsiru tabelli ġodda biex ma jhallux dawn it-trakkijiet ipparkjati hemm hliet biex isir *loading/unloading*. Il-membri tal-Kunsill qablu ma' dan.
- 29.3.6 Is-Sindku rrefera għall-BOQ ppreparata mill-Perit għall-culverts fi Triq Il-Kbira li tammonta għal €30,000. Is-Sindku kompli jspjega li jekk ma jkunx hemm network shih mhux ha fissorva problema quddiem residenti oħra. Kien qalek li waqt li kienet għaddejja d-diskussjoni s-Sindku oempej lill-Perit responsabli mix-xogħlijiet tat-triq. Il-Perit ta *briefing* fuq ix-xogħol li kien qed jipproponi. Il-Perit spjega li biex isir dan il-culvert se jkun hemm bżonn li jissigaw l-asfalt minn fuq tat-triq sa isfel. Fl-opinjoni tiegħu dan mhux l-ideali. Il-Kunsill iddiskutta mal-Kunsill l-possibilita' li jsiru 3 water catchments 'l fuq mir-residenza tar-resident li kienet qed tilmenta minhabba l-problema li l-ilma jaqa' kollu n-naha tagħha pied wisa' sa nofs metru 'l isfel matul it-triq. Il-Perit spjega li l-ilma li jinqabbad minn fuq tat-triq se jkun qed imur għol-ġibjun imma peress li l-ġibjun zġħir kien se jfur malajr. Il-Perit kien tal-fehma li permezz ta' tlett gradi 40% tal-ilma kien se jgħaddi għol-ġibjun waqt li 60% jmur mal-ilma tat-triq. Il-Kunsill qabel li l-Perit kellu jipprepara l-BOQ għal dawn il-gradi.
- 29.3.7 Is-Sindku rrefera għall-istat hażin ta' parti mit-Triq 27 ta' Novembru 1678. Il-Kunsill iddiskutta jekk setgħax jintuza t-tender għar-resurfacing li kien hareġ is-sena li għaddiet pero' l-Kunsill qabel li dan għandu jintuza fejn hemm bżonn patching f'toroq li għadhom tajbin.
- 29.3.8 Is-Sindku nforma lill-membri tal-Kunsill li l-għada 17 ta' Settembru 2021 kien se jinstema' l-appell fuq l-applikazzjoni għall-proġett ta' Ġnien Il-Haddiem min-naha tal-Ministeru t'Għawdex..
- 29.3.9 B'referenza għal Jum Ix-Xewkija, is-Sindku ssuġġerriexxa li jsir kuncert tal-Banda fir-Rotunda. Il-Kunsill qabel li kellu johroġ sejha għan-nominazzjonijiet għal Ġieh Ix-Xewkija u Hidmet Iz-Żgħażaġh bhas-snin 'l imghoddija. Ie-erimonja kellha tinzamm fis-27 ta' Novembru 2021. Fis-serata kellhom jissemgħu dawk it-toroq ġodda msemmija għal persuni li għamlu ġieh ix-Xewkija. Il-Kunsilliera Jeanelle Attard issuġġerriet li jingħata rikonoxximent lil dawk li gradwaw fl-aħħar sentejn.
- 29.3.10 Is-Sindku kkomunika li l-President' s Solidarity Fun Run 2021 kienet ser tinzamm f'kull lokalita' u li għaldaqstant il-Kunsill kien għadda r-rotta lill-AKL li kienet qed tiehu hsieb tikkordina din l-attivita' flimkien mal-uffiċju tal-President.
- 29.3.11 Is-Sindku spjega li kienet saret laqgħa mal-Perit responsabli fuq ix-xogħol fuq il-Playingfield tal-Hamrija. Il-Perit kien talab li jsir survey minn draughtman qabel ma jtkompla x-xogħol.

29.4 *Twegibiet għall-Mistoqsijiet tal-Kunsilliera*

- 29.4.1 Il-Viċi Sindku staqsa fuq meta kienet ser titwahhal is-*sleeping police* fi Triq Gruwa. Din kienet ġiet approvata fil-laqgħa nru 28. Is-Sindku spjega li kienet ġiet approvata minn TM u kellha titwahhal fil-jiem li ġejjin. Ġiet imressqa ukoll it-talba biex titharrek is-*sleeping police* fi Triq Il-Kanal wara ilment minn residenta. Il-Kunsill qabel li din kellha titharrek. Il-Kunsilliera Jeanelle Attard semmiet ukoll it-talba li għamlulha residenti biex isir
Minuti tal-Kunsill Lokali Ix-Xewkija-
Nru 29 tat-Tmien Legislatura

ME AS

sleeping police fi Triq Torri Tingi. Il-Kunsill iddiskutta u kien hemm qbil li kellhom jingabar l-kunsens mill-ġirien li ma jsibux oġezzjoni u jiġi preżentati fil-laqgħa li jmiss.

29.4.2 Il-Kunsilliera Jeanelle Attard ġibdet l-attenzjoni li kien hemm bozza li ili ġimgħat bil-hsara fi Triq Mallia Vernon. Is-Segretarju spjegat li din ġiet irraportata mill-ewwel imma sfortunatament għadha ma ssewwietx anke minhabba l-burokrazija żejda ta' kif qed taħdem is-sistema meta tiġi rraportata hsara. Is-segretarju talbet biex is-Sindku jqajjem dan il-punt fil-laqgħa tar-reġjun hekk kif dan it-tender kien hareġ fuq bażi reġjonali.

29.4.4 Il-Kunsilliera Jeanelle Attard irrimarkat li hemm bżonn isiru s-sinjali tat-traffiku fi Triq Il-Kbira. Is-Segretarju spjegat li kien ġie mqabbd surveyor biex dan isir imma kien għadu ma lestihx.

29.4.5 Il-Kunsiller Johnny Vella staqsa rigward il-possibilita' li jintuza l-grawnd tal-iskola għall-football 5-asde. Il-Kunsilliera Jeanelle Attard wieġbet li dan ma kienx baqa' jintuza minhabba l-Covid-19.

29.4.6 Il-Viċi Sindkotalab li l-Kunsill jiċċekja dwar il-pjanijiet mwegħda fuq ir-*recreational park* fi Trejġet Barrieri. Is-Segretarju hadet nota ta' dan.

29.4.7 Il-Kunsilliera Jeanelle Attard ġibdet l-attenzjoni li għandha timtela' l-*consent form* minn kull ġenitur għal dawk l-istudenti li kienu se jkunu qed jagħmlu użu mill-van tal-iskola. Is-segretarju hadet nota ta' dan.

29.4.8 Il-Kunsilliera Jeanelle Attard rreferiet għat-talba li kienet saret mil-librara biex jizdiedilha xi kmamar. Il-Librara kienet għaddiet xi ritratti lill-istess Kunsilliera ta' xkaffar u pittura ta' siġra. Il-Kunsill qabel li kellna nitkellmu mal-Malta Libraries li kienu joffru li jagħmlu x-xogħol b'xejn waqt li l-Kunsill jipprovdí l-materjal. Isemma l-pittur Frank Paul Azzopardi biex jitqabbd għall-pittura.

29.4.9 Is-segretarju għamlet referenza għall-Group Life Policy. Il-Kunsill qabel li l-Kunsill kellha tithallas il-polza għall-membri eletti.

29.5 Triq Santa Elizabetta

29.5.1 Fuq il-mejda tal-Kunsill ġie pprezentat il-kont mibgħut mill-kuntrattur iċċertifikat mill-Perit responsabli għax-xogħol fuq it-triq msemmija. Is-Sindku spjega li waqt li l-kont kien ġa ġie iċċertifikat mill-Perit kien ikun għaqli jekk jiġi iċċertifikat ukoll mill-WSC. Għaldaqstant is-Sindku ppropona li kellu jithallas payment on account bl-ammont ta' €100,000. Il-membri tal-Kunsill preżenti unanimament qablu ma' dan.

29.6 Korsijiet għax-xitwa

29.6.1 Il-Kunsill iddiskutta l-possibilita' li jingħataw xi korsijiet għax-xhur tax-xitwa. Dan anke wara l-konkorrenza tajba li kien hemm għall-korsijiet tas-sajf. Il-Kunsill iddiskutta u qabel li kellu jkun offrut kors tal-bizzilla, kors tal-pittura għat-tfal u sessjonijiet ta' *keep*

ma HS

fit.

29.6.2 Il-Kunsill idiskutta ċ-ċerimonja fejn kienu se jinghataw ċ-ċertifikati lil dawk li attendew għall-korsijiet tas-sajf. Kien hemm qbil li kellu jintrema screen biex jintwera x-xogħol li sar mill-istudenti u jsir riċeviment żgħir. Il-membri qablu li dan l-iscreen għandu jinxxtara biex ikun jista' jintuza f'avvenimenti simili.

29.7 Skema Fondi LESA- Proġetti fil-Komunitajiet (Proġetti 2022)

29.7.1 B'referenza għas-sejha għall-applikazzjonijiet taht Fondi- Proġetti fil-Komunitajiet (Proġetti 2022) is-Sindku ppropona li l-Kunsill kellu jisottometti l-applikazzjoni li kien għa ssotometta f'April 2021. Il-membri tal-Kunsill unanimament qablu ma' dan.

29.8 Premju Nazzjonali Hadiema tas-Sena 2021

29.8.1 Il-membri tal-Kunsill iddiskuttew il-kategoriji ta' premijiet taht dan il-premju. Il-Kunsill qabel li kellu jinnomina lis-Sur Manuel Xerri taht il-kategorija "Award for the most Inspiring Youth Leader, 2021."

29.10 Hatra Bord tal-Evalwazzjoni-Play Equipment Playingfiel Hamrija

29.10.1 Is-Sindku ppropona li fuq il-bord tal-evalwazzjoni jinhatru l-Perit Edward Scerri, responsabli mill-proġett, l-avukat tal-Kunsill Dr Kevin Mompalao u l-accountant tal-Kunsill, is-Sur Darren Mercieca. Il-membri tal-Kunsill preżenti unanimament qablu.

29.11 Korrispondenza u Imenti

29.11.1 Ċirkularu AKL 2021/077 – Bajjiet li fihom jista' wiehed jiehu annimali domestiċi jgħumu.

29.11.2 Imejl minghand is-Sur Charles Borg dwar il-pjan tal-programm tal-Kunċert Muzikali mtella' mill-Banda Prekursur.

29.11.3 Ċirkulari AKL 2021/078 – Malta Sustainable Development Action Days: Be part of the change.

29.11.4 Imejl minghand il-Kunsilliera s-sa Jeanelle Attard dwar xogħolijiet relatati mal-librerija fix-Xewkija.

29.11.5 Imejl minghand is-Sur Joseph Vella, Segretarju tal-Kumitat Ċentrali tal-Festa bi stedina għal kunċert muzikali l-Ħadd 29 t'Awwissu 2021.

29.11.6 Imejl mill-Gozo Cultural Funds dwar is-Serata tal-Għana li ser issir fi Ġnien Blankas, ix-Xewkija.

29.11.7 Ċirkulari AKL 2021/079 – Tindif ta' culverts tal-ilma tax-xita fil-lokalita'.

- 29.11.8 Ċirkulari AKL 2021/080 – Planning and Leading a team – Mentor Aid Session li ser issir nhar l-Erbgħa 15 ta' Settembru 2021.
- 29.11.9.10 Imejl minghand is-Sur Paul Curmi mill-Malta Post, fejn issuggerixxa biex isiru aktar Dog Bings fiż-zona Industrijali peress li hafna nies qed imorru jippassigġaw bl-annimali fl-inħawi.
- 29.11.10 Is-Servizzi Ewropej f'Malta (SEM) u Europe Direct Valletta ser jorganizzaw diskussjoni onlajn dwar il-futur tal-qasam tas-saħħa fl-Unjoni Ewropeja nhar il-Ħamis 16 ta' Settembru 2021.
- 29.11.11 Ċirkulari AKL 2021/081 – Sessjoni ta' team building mill-AKL nhar il-Ġimgħa 3 ta' Settembru 2021 ġewwa Ghawdex.
- 29.11.12 Stedina mill-Arċipriet tal-Parroċċa tax-Xewkija, Fr Daniel Xerri, għall-Pontifikal tal-Festa tal-Martirju ta' San Ġwann Battista, il-Ħadd 29 ta' Awwissu 2021 fil-5.00pm.
- 29.11.13 Servizzi Ewropej f'Malta (SEM) ser tkun qed torganizza żewġ sessjonijiet dwar il-kitba ta' proġetti Ewropej.
- 29.11.14 Imejl minghand il-Kunsilliera s-Sa Jeanelle Attard dwar il-ħsieb li ssir ċerimonja tal-ghoti taċ-ċertifikati u anke prezentazzjonijiet tax-xogħolijiet li saru matul il-korsijiet li l-Kunsill Lokali organizza matul ix-xhur tas-Sajf.
- 29.11.15 Imejl mir-Regjun Ghawdex għall-laqgħa mal-Ministru tal-Edukazzjoni, l-Onor. Dr Justyne Caruana, dwar l-gheluq tat-toroq waqt id-dhul u l-ħruġ tal-istudenti mill-iskejjel f'Ghawdex.
- 29.11.16 Ċirkulari AKL 2021/083 - President's Solidarity Fun Run 2021 li ser issir fl-14 a' Novembru 2021. Minhabba l-pandemija, huwa mitlub biex kull Kunsill Lokali jidentifika rotta fil-lokalita'. Din għandha tkun ta madwar 2/3KM u li tista ssir f'20 minuta.
- 29.11.17 Imejl minghand is-Sur Robert Tabone, kandidat għall-elezzjoni ta' Presidenti tar-Regjun Ghawdex, fejn talab biex jagħmel laqgħa mal-Kunsill Lokali ix-Xewkija.
- 29.11.18 Imejl minghand is-Sur Joseph Attard f'isem Xewkija Tigers FC, fejn talab biex tittiehed azzjoni fi Triq La Vallette, peress li qed tkun mimliha vetturi u żibel.
- 29.11.19 Imejl minghand is-Sa Ann Williams dwar is-sitwazzjoni ta' vetturi abbandunati u ħmieġ iehor fi Triq tal-Ħorob.
- 29.11.20 Imejl minghand is-Sa Monica Mercieca fejn infurmat li l-librerija se tkun magħluqa mid-9 ta' Settembru sal-14 ta' Settembru, u mill-20 sal-25 ta' Settembru 2021.
- 29.11.21 Ċirkulari AKL 2021/082 – Tnedija tal-EV Document.
- 29.11.22 Imejl mill-Ministeru Għal Ghawdex dwar il-ktejjeb Christmas in Gozo li jikkoordina l-avvenimenti marbuta mal-Milied 2021.
- 29.11.23 Imejl minghand is-Sur Svetlick Flores mil-LESA, dwar il-ftuħ tas-sejħha għall-iskem Proġetti fil-Komunitajiet għas-sena 2022.

Ma HS

- 29.11.24 Imejl minghand is-Sur Colin Attard, Direttur Artistiku fejn talab għall-kollaborazzjoni għall-Gaulitana: A Festival of Music, li ser issir parti minnu fir-Rotunda tax-Xewkija, is-Sibt 18 ta' Settembru 2021.
- 29.11.25 Imejl minghand is-Sur Roderick Cordina, fejn ġibed l-attenzjoni tal-Kunsill rigward Trejjet il-Barrieri, fejn sahaq li apparti l-istat tat-triq hemm ukoll karozzi mhux reġistrati.
- 29.11.26 Ċirkulari AKL 2021/084 – L-AKL flimkien mal-Kunsilli Reġjonali ser ikunu qed jorganizzaw CSR għal żmien il-Milied.
- 29.11.27 Ċirkulari AKL 2021/086 – Website ġdid mill-AKL fejn hemm miġbura d-dokumenti kollha fis-sezzjoni tal-pubblikazzjonijiet.
- 29.11.28 Ċirkulari AKL 2021/085 – Webinar – Social Field: Community Development li ser isir nhar l-Erbgħa 22 ta' Settembru 2021.
- 29.11.29 Ċirkulari AKL 2021/087 – Webinar dwar Safe and Healthy with Sustainable Mobility in Malta.
- 29.11.30 Ċirkulari AKL 2021/088 – World Clean Up Day 2021.
- 29.11.31 Ċirkulari AKL 2021/090 – ADHD Awareness Month.
- 29.11.32 Ċirkulari AKL 2021/091 – Haddiema RSSL u CWSEFF. Rapportjiet dwar il-haddiema minn dawn l-iskemi li qed jitolqu kmieni minn fuq il-post tax-xogħol.
- 29.11.33 Imejl minghand l-Arċipriet Fr Daniel Xerri, dwar il-proġett ta' riġenerazzjoni taz-zuntier tal-Knisja. Dan minhabba l-ħsarat kbar li fih u anke l-periklu li jaqa' xi ġebel minnu fuq karozzi jew nies.
- 29.11.34 Ċirkulari numru SP/SCI/6/2021 – Espressjoni ta' interess – Finanzjament Milied 2021.
- 29.11.35 Imejl minghand is-Sa Sandra Sapiano dwar is-sitwazzjoni ta' Triq l-Arċipriet Ġużep Grech, fejn hemm ħafna imbarazz, pallets u hmieg iehor hierieg minn go propjetajiet privati għat-triq. Il-Kunsill iddiskutta li l-parti għafejn kienet qed tirreferi s-Sa Sapiano hi parti privata.
- 29.11.36 Talba minghand is-Sa Melissa Grech biex jitnehhew sinjali sofor f'parti minn Triq Santa Katerina biex tonqos il-problema tal-ipparkjar. Il-Kunsill qabel li tintbagħat it-talba lill-TM hekk kif il-Kunsill ma kien qed isib l-ebda oġezzjoni.
- 29.11.37 Talba biex isir Traffic Management fi Triq Hamsin faċċata tal-Mużew. Il-Kunsill iddiskutta li dan kien ilu żmien twil li ntab lill-Transport Malta.
- 29.11.38 Talba minghand is-Sa Mariella Xuereb biex jitnehhew is-sinjali sofor minn quddiem id-dar tagħha. Il-Kunsill qabel li tintbagħat it-talba lill-TM hekk kif il-Kunsill ma kien qed isib l-ebda oġezzjoni.
- 29.11.39 Talba biex isiru sinjali sofor quddiem il-bank li hemm fi Triq Santa Katarina qrib Triq il-Kbira peress li meta jipparkjaw il-vetturi mhux qed ikun aċċessibli għan-nies biex ipoġġu fuqu. Il-Kunsill qabel li tintbagħat it-talba lill-TM hekk kif il-Kunsill ma kien qed isib l-ebda oġezzjoni.

- 29.11.40 Rapport dwar ilma bis-sadid kawza ta' katusi qodma fi Triq San Publiju. Is-Sindku rrefera ghal fatt li l-BOQs ta' Triq San Publiju u anke Triq Helsen kienu ghaddew lill-Ministeru t'Ghawdex.
- 29.11.41 Rapport li quddiem dar 10, Triq il-Bennejja izomm l-ilma. Talba biex tigi ippeċjata dik il-parti tat-triq. Is-segretarju hadet nota biex titniżżel fil-lista ghal meta jsir patching fit-toroq.
- 29.11.42 Talba biex isir patching fi Triq Ċappelli. Is-segretarju hadet nota biex titniżżel fil-lista ghal meta jsir patching fit-toroq.
- 29.11.43 Talba biex issir bozza ġdida fi Triq Zakkarija Cilia. Il-Kunsill qabel li ghandha ssir bozza f'dan l-isqaq.
- 29.11.44 Ilment minghand residenta fi Triq San Ġwann Battista dwar problema meta taghmel ix-xita fejn qed teghreq bl-ilma tat-triq. Hi ssuġġeriet li jsiru culverts.


29.12 Konsiderazzjoni u Approvazzjoni tal-Iskeda tal-Pagamenti

- 29.12.1 Quddiem il-Kunsill tressqet l-iskeda ta' pagamenti biex ikunu approvati mill-Kunsill li kienet intbaghtet mal-Aġenda għall-attenzjoni tal-Kunsill. L-iskeda kif ippreżentata giet aċċettata mill-Kunsill. Kopja ta' din l-iskeda qed tinhemeż mal-minuti.

29.13 Tmiem tal-Laqgħa u Data tas-Seduta li jmiss


- 29.13.1 Il-laqgħa ntemmet 7.37pm. Il-membri tal-Kunsillier unanimament qablu li s-seduta li jmiss ghandha ssir nhar it-Tnejn 25 ta' Ottubru 2021 fl-4.30pm.

Konfermati, illum 25 ta' Ottubru 2021



Hubert Saliba

Sindku



Marjón Attard

Segretarju Eżekuttiv